

సుదర్శనం—నాన్నా! ఆవి డెవరూ? పెద నాన్నగారి అక్కయ్యా?

లక్ష్మణరావు—కాదురా బాబూ! మీ అమ్మ.

సుదర్శనం—అబ్బే! ఇదేమిటి నాన్నా? మా అమ్మ ఇలాగు దేమిటి? ఇంతకంటె పెద్దదిగా ఉండేది. ఎప్పుడూ నవ్వుతూ ఉండేది. మా అమ్మ చెవుల కిలాటివి లేవే! ఆఁ! కాదు! ఎవరో చెప్పవూ?

లక్ష్మణరావు కన్నులు కొంచెం చెమ్మగిల్లేయి. శుభం చేసికొని యింటికి వచ్చినతరువాత కంటతడిపెట్టకూడదని దుఃఖం మ్రింగుకొన్నాడు.

“సుదర్శనం! ఇది మీ పినతల్లి. మీ అమ్మ కాళీవెళ్లిపోయింది కాదూ! నీవొక్కడవూ ఉండలే వని దీనిని తీసికొనివచ్చాను.” అన్నాడు.

సుదర్శనం— అయితే మరి మా అమ్మ రాదూ?

లక్ష్మణరావు—(గడగడా వడుకుతూన్న కంఠంతో) ఎందుకూ? మీ అమ్మ రాకపోతే నీ కేమిటి? చక్కా మధురం అన్నీ వండిపెడుతుంది. తల దువ్వుతుంది. బట్ట కడుగుతుంది. చాకంటిబట్టలు తొడుగుతుంది. నీవు శ్రద్ధగా బడికివెళ్లి చదువుకుంటావు. నీకు కావలసినన్ని రూపాయాలు నేనిస్తాను. కొంచెం పెద్దవాడవయేసరికి ఇంకా బాగా చదువుకుంటావు. నీకు మంచిపిల్లను వెళ్లి చేస్తాను.

సుదర్శనం—అయితే కర్పూరపుపేరులూ అవీ కొంటావా? ముత్యాలపల్లకీ ఉంటుందా?

లక్ష్మణరావు—అన్నీ ఉంటాయి.

పాపం సుదర్శనం ఏడేండ్లవాడూ. వాని తల్లి క్రొత్తగా పోయింది. వెంటనే లక్ష్మణరావు మధురాన్ని వివాహం చేసుకొన్నాడు. ఆనాడూమే సారెవచ్చింది. లక్ష్మణరావుకు మొదటి భార్యవల్ల ఒక్కడే సుదర్శనంకొడుకూ. తాతలనాటి ఆస్తులేమీ లేకపోయినా సంస్థానంలో లక్ష్మణరావుకు నూరురూపాయాలిస్తారు. సొంత యిల్లు కట్టుకొన్నాడు. ఇంతో అంతో

పాతరసామానూ వెండిసామానూ ఉంది. మధురం ఒంటిని యేబదితులాల బంగారం పెట్టెడు. అన్నీ బాగానే ఉన్నాయి. భగవంతుడు చేసిన లోపానికి లక్ష్యణరా వేంచేస్తాడు! కంఠంలో జీవుడున్నంతకాలం ఎలాగో ఒకలాగు సంసారం సాగించాలా? మొదటి భార్య పోగానే వివాహం మానేద్దామనుకున్నాడు గాని తనకూ బిడ్డకుకూ త్రాగడానికి గంజి ఉండదని అధైర్యపడి చేసుకున్నాడు.

లక్ష్యణ—మధురం! ఇదిగో వీణ్ణిచూచేవా? వీడు నీకొడు కన్నమాట.

మధురం వానినిచూచి తనశరీరసౌష్ఠ్యవంచూచుకుంది. లలితంగా మాలతీతీగలాగు ఇప్పుడిప్పుడే కొనసాగుతూన్న యశావంతకిది కత్తివేటులాగు తగిలింది. ఆమెమనస్సు చివుక్కుమంది. “ఆ! అంటే మీకొడుకు కాదా?”

లక్ష్యణరావు—ఔనే, వాడిని సరీగా పరీక్షించిచూచేవా? (ఇట్లనటలో సుదర్శనంలో తనముఖలక్షణాలు ఉన్నాయనీ, అవిచూచి వానిమీదకూడా తనమీదవలెనే ఆమెకు ప్రేమఉంటుందనీ లక్ష్యణరావు ఊహ)

మధురం—ఆ! చూచేను. కన్నులూ చెక్కులూ అవీ ఆడుతనాన్ని సూచిస్తున్నాయి.

లక్ష్యణరావు—అదికాదే. లేతవాడవడం చేతా మీసాలు లేకపోవడంచేతా అలా అనుకున్నావుగాని, ఆముక్కు, కన్నులూ, నోరూ,

ముఖంకుండ్రనా అవన్నీ నావిలాగే ఉన్నాయి కావూ?

మధురం—అయితే ఔనుగాబోలు. నాకేం తెలుస్తుంది?

లక్ష్యణరావు—చూడూ! నీవు కాస్త వీణ్ణి కనిపెడుతూ ఉండాలిసుమా! నీవు చిన్నదానవయినా బుద్ధిమంతురాలివి. నీకు పదేపదే చెప్పనక్కరలేదు.

మధురం—అయ్యో! అలాగే నండీ! నాకలాటి అలక్ష్యం యెప్పుడూ ఉండదనుకొండి. మీవస్తువయితే చాలునా, అది యెలాటిదయినా సరే; ఇలా నాకనురెప్పలలోపెట్టి సంరక్షిస్తాను.

సుదర్శనం—అయితే పిన్నీ! మీవూళ్లో ముత్యాలపల్లకీ ఉందీ? బ్యాండు మేళం ఉందీ?

మధురం—(క్రీగంటనే నిరసనంగా వానివైపుచూస్తూ తలత్రిప్పతూ) ఆ! అన్నీ ఉన్నాయి. అ నేలా యిప్పుడూ?

లక్ష్యణరావు — కుత్తాడు కాదుటే? అలాటివాళ్ల కివన్నీ అంటే సరదాకాదూ? అందు కలా అడుగుతాడు. (కొడుకుతో) ఉన్నాయిరా బాబూ! చూడూ, ఇప్పుడు నీకేలా ఆవూసు లన్నీనీ? ఆవేళ కెన్ని తెస్తానో చూడు.

అని సుదర్శనాన్ని దగ్గరా తీసికొని వెచ్చగా కాగలించుకొని తల ముద్దుపెట్టుకొన్నాడు.

మధురం అదిచూచి తెల్లబోయింది.

“రాత్రివిడితేనేమిటి! ఇంకావాడిపోలేదు. రమారమి యిప్పుడు విడ్డట్టేఉందని ఈ అడవి గులాబిపువ్వును చూచి కోసుకుందా మను కొన్నాను. నలుగనీయకుండా తలమీద పెట్టు కుందామనుకున్నాను. సువాసినినయి కాంతా లోకంలో కలకలలాడుదాం అనుకున్నాను. అయ్యో ఈ రెక్కలలో అప్పుడే గండుతుమ్మెద యిమిడిపోయిందే! ఇగురగా మిగిలిన కాస్త తేనే యిది త్రాగేస్తుంది కాబోలు! అది రెక్కలు గలిగినది కాబట్టి యెక్కడికేనా యెగిరి పోతుంది. నేనేం చేసేది? పువ్వు వాడిపోయిన శాఖనుపట్టుకొని వలవలాయేడ్చేదా? అప్పుడు నాయేడు పెవరు వింటారా? ఈ మధురసం నే నెలా గ్రహించడం? నా అనుభవమైన వెనుక గదా యితరులకు జూరపెట్టాలి!..... ఈయవ స్థలో అది నాకు సాధ్యమా?..... ఎలా అవు తుంది? ఇప్పుడప్పుడే నేనేమీ తొందరపడి అన కూడదు. ఏమో! కాల మెలా మారుతుందో! నేనింతకంటే గండుతుమ్మెద నా పువ్వుదగ్గర కాపుంచితే యీతుమ్మెద యేం చేస్తుంది?... సరే కానీ! దేవుడే ఉన్నాడు!”


అని మధురం అలోచించుకుంది.

౨

సుదర్శనం—నాన్నా! దసరాకుఱ్ఱవా శృందరూ వెళ్లిపోతున్నారు. ఈలాల్చీబాత్తా యిలుపెట్టవూ! నాకు పెట్టబడలేదూ... వేగంరా నాన్నా! అదిగో అందరూ వెళ్లిపో తున్నారు!

లక్ష్మణరావు—అబ్బ! ఉండ్రాబాబూ! తమ్ముడేడుస్తున్నాడు వినబడలేదూ! వాడి నెత్తుకున్నాను కనబడలేదూ? పదేండ్లపిల్లా డివి; లాల్చీకిబాత్తాయీలు పెట్టుకోలేరా? సుదర్శనం—(ఏడుపు మొగంతో) క్రొత్త లాల్చీనాన్నా! కాజాలు చిన్నవీ!

లక్ష్మణరావు— అబ్బ! ఏదో ఒక



“అవతలెవళ్ళైనా ఉంటారు.....చిన్ననవ్వు నవ్వుకుంటూంది”

లోపం. అవతలెవళ్ళైనా ఉంటారు పెట్ట మందూ.

అంటూ ఆచేతులలో యేడుస్తూన్న పిల్లాడ్ని గూడ కదుముకొని ముద్దుపెట్టుకొని

“ఓ! ఓ!” అంటూ చేతులలో ఇటూ అటూ ఊస్తున్నాడు. వంటయింటి కిటికీలోంచి మధురం ఇదంతా చూచి చిన్న నవ్వు నవ్వుకుంటూంది.

సుదర్శనం లాల్చీ బొత్తాయిలు పెట్టుకోకుండానే గబగబా దసరాపిల్లలతో వెళ్లిపోతున్నాడు. బొత్తాయిలేక లాల్చీ మెడ యెడం భుజంమీదికి వ్రేలాడిపోయింది. సవరింపు లేక షరాయి కాళ్లు ఒకటి క్రిందికి ఒకటి మీదికి తోటుకుంటున్నాయి. తిరిగి దువ్వకపోవడం చేత, లాల్చీ తొడుక్కుంటూన్నప్పుడు చింకి రయిపోయిన జుట్టు చెదరిపోయి మొగాన రెండు మూడు పొడుగుపాయలు వ్రేలాడుతున్నాయి. చేతిలో విల్లు పెద్దదవడంచేత, జారిపోతున్న షరాయి నడుంకట్టుమీదికి సవరించుకొన్నప్పుడల్లా వింటికొస కాళ్లలో బడి ముందుకు పడిపో బోయి ఆచుకుంటూ కన్నీరూ చెమటా కలసిపోతున్న మొగంతో అలిసిపోవడంచేత చిగురాకుకొనలలాగు ఎగురుతున్న ముక్కుపుటాలతో ముద్దునోరుతో దసరాతిరుగుతున్నాడు సుదర్శనం.

పైని స్వర్గంనుండిగానీ సుదర్శనం తెల్లి విజయలక్ష్మి ఆ సమయంలో సుదర్శనాన్ని చూస్తే నిలుపుపాటున కిందపడిపోదూ?

3

లక్ష్మణరావు చిన్నకొడుకు శ్యామల రావుకు ఒళ్లుకడిగి తుడుస్తున్నాడు— చింపిరి జుట్టు సవరిస్తున్నాడు— ప్రక్కను చిఱునవ్వు

మొగంతో మధురం నిలబడి “శామ్కి పట్టు సూటు కుట్టించాలండీ. చూచేరా? ఆపులిగోరు పతకం వాడిమెడలో ఎలా వెలవెలపోతుందో! మాయవైనాసరే నాలుగురంగురాళ్ళేనా ఆ పతకంలో వేయించారుకారు.

లక్ష్మణరావు—మాయ రాళ్ల గ్రహచార మేమే? మంచిరాళ్ళే వేయిద్దాం. పెద్దవాడయి దాకా దీన్ని శామ్ పెట్టుకుంటే తరువాత కనకం పెట్టుకుంటుంది. ఇవాళే ఉమ్మడియూర్కి వ్రాస్తూ పతకం పంపుతాను.

మధురం—అ! వచ్చే! అడుగో నండీ, వచ్చేడు. అడగండి. అట్టే కోప్పడకండీ, యేడుస్తాడు.

అని పరుగున వెళ్లి వీధి తలుపు తీసింది.

సహజంగా మెత్తగా నల్లగా నిగనిగలాడేదయినా సంరక్షణ లేక సుదర్శనం జుట్టు ధూళిపడి కొంచెం యెఱ్ఱవాకుగాను చిక్కుపడి కొంచెం బెరుకుగానూ కనబడుతుంది. అక్కడక్కడ చినిగిపోయిన తెల్లని లాల్చీ తొడుక్కున్నాడు. బొత్తాయిలవంతు చిన్న దారపుపోచలు కట్టుకున్నాడు. పంచెకు కూడా చింకులున్నాయి కాబోలు, అటునుండి యిటునుండి మూడుకు కొంగులు మళ్లించి కట్టుకున్నాడు. చేతిలో యేదో ఇంగ్లీషుపుస్తకం ఉంది. తొమ్మిదిన్నరగంట లయింది. ఏదో యింత తినేసి బడికి పోదామని వచ్చేడు. వస్తూనే చీడిమీద కిటికీలో లాల్చీ పుస్తకం పెట్టి పెర్లట్లో నూతివద్దకు నీళ్లుపోసుకుందామని

వెళుతున్నాడు. లక్ష్మణరావు క్రీగంటను వానిని చూచేడు. మధురం ముఖం కోపంగా పెట్టింది.

లక్ష్మణరావు— బా! ఏమిటి నీ వేషం? ఆపూట కీపూట హోటేలుకు వచ్చినట్టు తిండికి వస్తున్నావు! మరి యిక తిరిగి చూడవు! వంగివాలవు! నీ వవతల చదువుతున్నావో సాముచేస్తున్నావో యెవరికి తెలుస్తుంది? అది కాక ఒకనాడు రాత్రి ఎనిమిది గంటల కొస్తావు, ఒకనాడు డారుగంటలకే వస్తావు. నాకంటపడనే పడవూ! ఇంట్లో ఉన్న మనమిద్దరమూ రెండు సార్లు భోజనం చెయ్యడమా? వడ్డించేవాళ్లెలా యేడుస్తారు? ఏదో వేళ నిర్ణయించుకోలేవూ? పగలుకుపగలూ రాత్రికి రాత్రి అలాగే?

సుదర్శనం — (బామముడితో) నాకు సొంతపుస్తకాలు లేవా, తోడికుట్టువాళ్ల నడిగి చదువుకోవాలి. వాళ్ళసమయం కనిపెట్టకపోతే పుస్తకం కావలసినప్పుడు దొరకదేమోనని కనిపెట్టుకుంటాను. అందువల్ల ఒక్కొక్కనా డాలస్యం అవుతుంది.

లక్ష్మణరావు— అబ్బ! ఎంతదరిద్రం వెళ్లబోసేవురా! నాయనా! ఊరుకో! ఊరుకో! ఎవళ్లయినా వింటే నిజమనుకుంటారు. ఆగోసాయి వెధవలనుకూడ బాగా తయారయ్యేవు. నీలాటి వాణ్ణి కన్నందు కబ్బకు రెండూ, అమ్మకు రెండున్నూ!

“అమ్మకు రెండు” అనేసాకి సుదర్శనం తండ్రివైపు చురుచుతూచూచేడు.

లక్ష్మణరావు— ఏమిటా అలా చూస్తున్నావు? నన్న భయపిస్తున్నా వేమిటి? గ్రుడ్డు వచ్చి పిల్లను భ్రమించిందట! అబ్బో! వ్యవహారం శ్రుతిమించి రాగాన్న పడుతూండే! నేనింతా అనుకున్నాను. నీ వోయింటివాడవయి పనికివస్తావన్న నమ్మకం నాకు మొదటినుండి లేదు. ఆ దౌర్భాగ్యుడు మేనమామను పోలేవు.

సుదర్శనం— నేనిప్పు డేం చేసేను?

లక్ష్మణరావు— నే నేం చెప్పేనో అది తప్ప అన్నీ చేసేవు.

సుదర్శనం— నీవేం చెప్పేవు?

లక్ష్మణరావు— ఏమిటి ప్రశ్నోత్తర రత్నమాల? నీ వలా అడుగుతూ ఉంటే ఇలా సమాధానాలు చెపుతూఉండడమే పనా యేమిటి నాకు?

సుదర్శనం “ఉః” అని పెరట్లోకి వెళ్లబోయేడు. లక్ష్మణరావుకు కన్నులు మొయ్యాకోపం వచ్చేసింది. “ఏమిటా ఆ నిర్లక్ష్యం! ఎక్కడి కలా నను దలపరించుకొని వెళ్లిపోతున్నావు! నీకింత నిర్లక్ష్యంగా ఉందా? (తల పంకించి) అబ్బీ! సుదర్శనం! నీకు మైవారిటీ తీరింది. ఇన్నాళ్లూ యేదో నా శక్తివంచన లేకుండా నిన్ను పెంచి పెద్దవాణ్ణిచేసి ఇంతో అంతో చదువు చెప్పించేను. నీకు భయభక్తులు మానిపోయెను. విశ్వాసమేనా లేకపోయిన తరువాత నా కెందుకూ ఈ దేవు


లాట? ఇక నే నేమీ నీకు చేయలేను. తెలిసిందా? మీ మామగా రింటికి వెళ్లు. వాడూ పట్నంలోనే కాపురమున్నాడు. నీకు కడతేరా చదువుచెప్పించి పెండ్లి అనీ చేస్తాడు.

నేను మాట్లాడుతాను. అతడు నా మాట కాదనడు.

సుదర్శనం కళ్లనిండా నీళ్లుసిండ్డేయి. గాలిలో రెల్లులాగు గడగడలాడేడు. చదువు

సుదర్శనం—వాళ్ల కే తిండికిలేకయిబృంది బడుతుఉంటే నాకేం పెడతారు?

లక్ష్మణరావు—అయితే చిన్నవాడవాయేమిటి? పద్దెనిమిదేండ్లు దాటేయి. స్కూలు ఫైనలు దాటేవు. ఇంటర్మీడియేటు చదువు తున్నా నంటున్నావు. ఈచదువు చాలును నీ పొట్టపోసుకోడానికి. ఇంట్లోసామ్మంతా ఖర్చు పెట్టి బి. ఏ. పాసయిమాత్రం ఏం చెయ్యాలి? ఎంతచదివినా ఒకటే. నే నేం పాసయినాను. మా మేనేజ రేం పేసయినాడు? గడుసువాడవయి యజమానికి నచ్చేటట్టు పనిచేస్తే యీ చదువే చాలును. ఆతాసీల్దారు కచేరీలోనో దేల్లోనో రోజూవెళ్లి పని నేర్చుకోకూడదా? ఎద్దుసచ్చిన దాసరిలా గెందుకూ యీతిరగడం?



“సుదర్శనం కళ్లనిండా.....గడగడలాడేడు”

సుదర్శనం—ఇప్పుడు పనేమిటి? ఈ ఆరు నెలలూ యెలాగో యీ డ్చేస్తే పరీక్షలయి పోతాయి. తరువా తేదో చూచుకోవచ్చును.

మానివేయడం తనకిష్టం లేదు. మానకతీర దేమో! సరేకానీ, యెలాఉంటే అలాగే ఉంటుందనుకొని తిండితినకుండా లాల్చీ తొడిగేసుకొని పైకి వెళ్లిపోతున్నాడు. అతడు వెళ్లిపోయాదాకా ఊరుకొని మధురం-‘అయ్యో! అదేమిటండీ! బాట్టెడలా తిండితినకుండా వెళ్లిపోతున్నాడూ? తిన్నాకేనా పెట్టేరుకారూ యీ చీవాట్లెవ్వోనూ? జ్ఞానంవచ్చిన పిల్లాడు. శౌర్యఫడదూ? అందులోనూ ఈరోజుల్లో పిల్లలు

లక్ష్మణరావు—ఆరునెల లంటే నీ కంత సుఖువుగా ఉంది కాబోలు! సామ్మిచ్చేవాడి కష్టం నీకేం తెలుస్తుంది? ఇంతకీ ఆపరీక్ష పాసయితేమాత్రం ఏమిటి తేటు? లేనిపోనివేషాలు వేసి నన్ను ఫకీరునిచేయక ఏదో నాఖరీలో ప్రవేశించు. నీకు కావాలంటే సిరస్తాదారుతో

చెప్పినట్లు పెద్దవాళ్లే వినాలి..... ఏమి టలా చూస్తున్నారు? ఇక నామీద కోపపడడం ఉండి పోయిందేమిటి? ఇక బాగుంది! నాకేలా! మీకంటే నాకెక్కువ తెలుసునా యేమిటి? ఆడుదా న్నవడంచేత ఉండబట్టక అలా అన్నాను. మ రాకొసకొసలు మానేసాలెండి. కచేరికి వేళకాలేదూ? వంటకాలేదని ఊరికే తొందరపెట్టేమా? ' అంది.

లక్ష్మణరావు—లేస్తానుగాని మధురం! ఈవెధవని మరి గుమ్మంతొక్కనీయకు. వీడి తలతిరుగేదో చూద్దాం. పెద్ద యెస్టేటున్న వాడిలాగు పెకమొగం పెట్టుకొని వెళ్లిపో యాడు. ఆ చదువేదో ఎలా సాగుతుందో నేనూ చూస్తాను.

౪

కొంతకాల మయింది. సుదర్శనం మరి తండ్రికంట పడలేదు. కలకత్తాలో రైల్వేలో నౌఖరీ సంపాదించుకొని కాలక్షేపం చేస్తున్నాడు. మేనమామ కూతురును పెండ్లి చేసుకున్నాడు. జీవితం సుఖంగానే గడుస్తోంది.

తండ్రికీ కొడుక్కీ ఉత్తరప్రత్యుత్తరాల యినా లేవు.

ఆనాడు మధ్యాహ్నం చాలా జబ్బుగా ఉండి లక్ష్మణరావు చావడిలో మంచంమీద పడుకొని ఉన్నాడు. మెల్లగా జాడతూన్న వాని కన్నీళ్లు మధురం పైటచెరగుతో తుడుస్తోంది. శ్యామల రావు, కనకం ఏడుపు మొగాలతో మంచందగ్గర కూర్చున్నారు.

పోరుగు భీమారావుగారు వచ్చి “అయ్యా! లక్ష్మణరావుగారూ, కీడెంచి మేలెంచమన్నాడు-ఎందుకయినా మంచిదీ ఒకవిల్లు వ్రాసేరు కారూ?” అన్నాడు.

లక్ష్మణరావు—వ్రాసేను బాబూ! వెనుక వ్రాసేను. మధురం! ఆవిల్లు తీసికొని వచ్చి భీమారావు బాబుకు చూపించు.

భీమారావు—వ్రాస్తేసరే, చూపించడం మేలా? మీకిలా సుస్తీకా ఉన్నట్టు మీ పెద్ద బాబ్బాయికి వ్రాయించేరా?

లక్ష్మణరావు త్రుళ్లిపడి ప్రక్కకు ఒత్తి గిట్టి పెదవివడకించేశాడు. కన్నీళ్లు వలవలా కారేయి. అతనిముఖం మరింత పాలిపోయింది. వడకు తూన్న కంఠంతో “వాడెందుకూ? వీళ్లు నాకు సంరక్షణచేస్తున్నారు కారూ? ఇంత కంటే వాడేంచేయగలడు?” అన్నాడు.

భీమా—అదికాదు. మీరొక మాటు చూస్తారని.

లక్ష్మణ—నన్ను నిర్మోహుడుగా చేసేశాడు బాబూ, వాడు. వానిని చూడాలని నా కెన్నడూ లేకు సరిగదా, వానిని చూస్తే నాకు దుఃఖంకూడా వస్తుంది. వాడికర్మం! నేనేం చేస్తాను.

భీమా—అదికాదు లక్ష్మణరావుగారూ, మీరు మరోలా అనుకోకండి-మీరింతజబ్బుగా ఉన్నారా? ఒకవేళ ఎటుచుండి ఎటువచ్చినా పనికివస్తాడని.

లక్ష్మణరావు—ఆఁ! పనికి వస్తాడా?
(అని మరింత పాలిపోయేడు.)

భీమారావు—పనికి రావద్దూ మరి?
మనము హిందువులము కామూ?

లక్ష్మణరావు—ఔను లెండి!


అని కన్నీళ్ళొలికించేశాడు. మధురం
మొగం తేరిచూచేడు. ఏదో చెప్పబోయి గడ
గడ వడికిక న్నులు మూసుకున్నాడు.

భీమారావు నిదానించి అతని ముఖం
చూచేడు. ఆ ముఖంలో అప్పుడే మృత్యు
చిహ్నాలు కనబడుతున్నాయి. “లక్ష్మణరావు
గారూ” అన్నాడు. లక్ష్మణరావు మెల్లగా
కన్నులువిప్పేడు. వానిలో తళుకుత్పగ్గిపోతూంది.

భీమారావు—ఏమిటి చెప్పబోయారు?

లక్ష్మణరావు—ఏమిటా? (కన్నీరు జారి
పోతూంది).

భీమారావు—చెప్పండి. సంకోచం యెం
దకూ? వీలయితే మీ రెలా చెపితే అలాగే
చేస్తాం.



“చెప్పండి. సంకోచం యెందుకూ?

మీ రెలా చెపితే అలాగే చేస్తాం”

లక్ష్మణరావు—ఆపెద్దబ్బ...యి...చేసే
...పనేదో...శ్యామ్...చెయ్యకూడదూ!

మా చందాదారులకు

మా కార్యాలయమునకు వ్రాయు ఉత్తరములు మొదలయినవానియందు తమ ‘చందా
దారు’ సంఖ్య వ్రాయవలెను. లేకున్న ప్రత్యుత్తరములు మొదలయిన పనులను జరుపజాలము.
చందాదారుసంఖ్య భారతి కవరుకాగితముపై తమ విలాసమునకు ముందున్నది. చందా
దారులకు భారతి ౧౦-వ తేది లోపల అందకపోయిన యెడల వెంటనే తపాలువారికిని, మా
కార్యాలయమునకును తెలుప గోరెదము.

—మేనేజరు, ‘భారతి.’